

As regards the staff under other categories in the Primary Health Centre, Chalegere, there are no vacancies left. All the posts of Junior Health Inspectors, Senior Health Inspectors, Basic Health Workers and Auxiliary Nurse Midwives have been filled up.

ಶ್ರೀ ಎಂ. ಗಂಗಣ್ಣ.—ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಚಳ್ಳೆಗೆರೆಗೆ ಒಬ್ಬ ಪುರುಷ ವೈದ್ಯರನ್ನು ಪೋಸ್ಟ್ ಮಾಡಿದ್ದೇವೆಂದು ತಿಳಿಸಿದ್ದಾರೆ. ಅದರ ಅಲ್ಲಿಯ ಸ್ಥಳದವರೇ ನನಗೆ ತಿಳಿಸಿದ ಪ್ರಕಾರ ಆ ವೈದ್ಯರು ಬಂದು ರಿಪೋರ್ಟ್ ಮಾಡಿಕೊಂಡು, ಅವರಿಗೆ ಎಂ.ಡಿ.ಗೆ ಸೀಟು ಸಿಕ್ಕಿರುವುದರಿಂದ ರಜಾ ಹಾಕಿ ಹೋಗಿದ್ದಾರೆ. ಮತ್ತು ಅಲ್ಲಿರತಕ್ಕಂತಹ ಸಿಬ್ಬಂದಿ ಬಗ್ಗೆ ಖಾಲಿ ಯಾವುದೂ ಇಲ್ಲ ಎಂಬುದಾಗಿ ತಿಳಿಸಿದ್ದಾರೆ. ಆ ಬಗ್ಗೆ ನನ್ನ ಕಡೆ ಬಂದು ಲಿಸ್ಟ್ ಇದೆ ಅದನ್ನು ಮಾನ್ಯ ಸಚಿವರ ಗಮನಕ್ಕೆ ತರುವುದಕ್ಕೆ ಇಷ್ಟ ಪಡುತ್ತೇನೆ. ಲೇಡಿ ಮೆಡಿಕಲ್ ಎಸಿಟರ್ಸ್ ಹುದ್ದೆಗಳು ಮಂಜೂರಾಗಿದ್ದು ಅದರಲ್ಲಿ ಒಂದು ಖಾಲಿ ಇದೆ. (೨) ಬ್ಲಾಕ್ ಹೆಲ್ತ್ ಎಕ್ಸೆಟಿನ್ಸ್ ಆಫೀಸರ್ಸ್ ಹುದ್ದೆಗಳು ಮಂಜೂರಾಗಿದ್ದು, ಒಂದು, ಅದೂ ಖಾಲಿಯಾಗಿಯೇ ಇದೆ. ಅಲ್ಲಿ ಡಾಕ್ಟರ್ ಮೊದಲೇ ಇಲ್ಲ. (೩) ಕಾಂಪೌಂಡರ್-ಮಂಜೂರಾಗಿರತಕ್ಕಂತಹ ಹುದ್ದೆ ಒಂದು ಅದೂ ಕೂಡ ಖಾಲಿಯಾಗಿಯೇ ಇದೆ. (೪) ವ್ಯಾಕ್ಸಿನೇಟರ್ಸ್ ಹುದ್ದೆಗಳು ಮಂಜೂರಾಗಿರುವುದು ೩ ಅದರಲ್ಲಿ ೨ ಖಾಲಿಯಾಗಿವೆ. ಕೊನೆಯದಾಗಿ (೫) ಕಾಲರಾ ವರ್ಕರ್ಸ್ ಹುದ್ದೆಗಳು ಮಂಜೂರಾಗಿರುವುದು ೪ ಅದರಲ್ಲಿ ಎರಡು ಖಾಲಿಯಾಗಿವೆ. ಇವುಗಳನ್ನು ಭರ್ತಿಮಾಡಿಯೇ ಇಲ್ಲಿ ವಾಸ್ತವ ಪರಿಸ್ಥಿತಿ ಈ ರೀತಿ ಇರುವುದರಿಂದ ಖಾಲಿ ಇರುವಂತಹ ಹುದ್ದೆಗಳನ್ನು ಕೂಡಲೇ ಭರ್ತಿ ಮಾಡಬೇಕು. ಮತ್ತು ಈಗ ಅಲ್ಲಿಗೆ ಪೋಸ್ಟ್ ಮಾಡಿರತಕ್ಕಂತಹ ಪುರುಷ ವೈದ್ಯರು ಅಲ್ಲಿಗೆ ರಿಪೋರ್ಟ್ ಮಾಡಿಕೊಂಡು ಅವರಿಗೆ ಎಂ.ಡಿ.ಗೆ ಸೀಟು ಸಿಕ್ಕಿದೆ ಎಂಬುದಾಗಿ ತಿಳಿದಿದೆ. ಮತ್ತು ಸರ್ಕಾರಿ ನೌಕರರಿಗೆ ೨ ವರ್ಷ ಬೇಕಾದರೂ ಲೀವ್ ಹಾಕುವುದಕ್ಕೆ ಅವಕಾಶ ಇದೆ. ಈ ಬಗ್ಗೆ ಸರ್ಕಾರ ಯಾವ ಕ್ರಮ ತೆಗೆದುಕೊಳ್ಳುತ್ತದೆಂಬುದನ್ನು ತಿಳಿಸಬೇಕು. ಒಟ್ಟಿನಲ್ಲಿ ಈ ಒಂದು ಹೆಲ್ತ್ ಸೆಂಟರ್ ಬಿಟ್ಟು ಇಡೀ ರಾಯಚೂರು ಜಿಲ್ಲೆಯಲ್ಲಿ ೩೩ ಮೆಟಾ ವೈದ್ಯಾಧಿಕಾರಿಗಳ ಪೋಸ್ಟ್‌ಗಳು ಇವೆ. ಅವುಗಳಲ್ಲಿ ೩ ಮಾತ್ರ ಭರ್ತಿಯಾಗಿವೆ. ಉಳಿದ ೩೦ ಖಾಲಿಯಾಗಿ ಇವೆ. ನನ್ನ ಕ್ಷೇತ್ರದಲ್ಲಂತೂ ಒಬ್ಬ ಮೆಟಾ ವೈದ್ಯರನ್ನೂ ಪೋಸ್ಟ್ ಮಾಡಿಲ್ಲ. ಜೊತೆಗೆ ಪುರುಷ ವೈದ್ಯರನ್ನೂ ಪೋಸ್ಟ್ ಮಾಡಿಲ್ಲ. ಆದ್ದರಿಂದ ದಯಮಾಡಿ ಮಾನ್ಯ ಸಚಿವರು ಈ ಬಗ್ಗೆ ಎಷ್ಟು ದಿವಸಗಳಲ್ಲಿ ಕ್ರಮ ತೆಗೆದುಕೊಳ್ಳುತ್ತಾರೆಯೆಂದು ತಿಳಿಸಬೇಕೆಂದು ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎ.ಕೆ.ಎ. ಸಮ್ಮದ್.—ಲೋಕಸೇವಾ ಆಯೋಗದಿಂದ ತಕ್ಷಣದಲ್ಲಿ ಪಟ್ಟಿ ಬರುವ ಹಾಗೆ ಇದೆ. ಬಂದ ತಕ್ಷಣ ಲೇಡಿ ಮೆಡಿಕಲ್ ಆಫೀಸರ್‌ಸ್‌ನ್ನು ರಿಕ್ಯೂಟ್ ಮಾಡಿಕೊಂಡು ಅಲ್ಲಿಗೆ ಪೋಸ್ಟ್ ಮಾಡುತ್ತೇವೆ. ಮಾನ್ಯ ಸದಸ್ಯರು ಬೇರೆ ಸಿಬ್ಬಂದಿ ಬಗ್ಗೆ ಏನು ವಿಚಾರವನ್ನು ತಿಳಿಸಿದ್ದಾರೆ ಅದರ ಬಗ್ಗೆ ಪರಿಶೀಲನೆ ಮಾಡಿಸುತ್ತೇನೆ.

MATTER UNDER RULE 312

Collection of water rate for Irrigation Purposes

ಶ್ರೀ ಅತ್ತಾನಂದ್.—ಮಾನ್ಯ ಅಧ್ಯಕ್ಷರೇ, ರೈತರ ಮುಖ್ಯ ಬೆಳೆಗಳಾದ ಭತ್ತ ಮತ್ತು ಕಬ್ಬಿನ ಬೆಳೆ ಮೇಲೆ ಸರ್ಕಾರದವರು ಪದೇ ಪದೇ ನೀರಿನ ತೆರಿಗೆಯನ್ನು ವಿರಿಸುತ್ತಿದ್ದಾರೆ, ಇದರಿಂದಾಗಿ ರೈತರಿಗೆ ಒಹಳ ತೊಂದರೆ ಉಂಟಾಗಿದೆ. ಅದರಲ್ಲೂ ನಮ್ಮ ಜಿಲ್ಲೆಯ ಮುಖ್ಯ ಬೆಳೆಯಾದ ಕಬ್ಬಿಗೆ ಸುಮಾರು ೫-೬ ವರ್ಷಗಳಿಂದ ನೀರಿನ ತೆರಿಗೆಯನ್ನು ವಿರಿಸುತ್ತಿದ್ದಾರೆ. ೧೯೭೬ರಲ್ಲಿ ೮೧-೧೨೦ ಇದ್ದು ೧೯೭೮ರಲ್ಲಿ ೨೦೦-೩೦೦ಕ್ಕೆ ಹೆಚ್ಚು ಮಾಡಿದರು. ಅದರ ಇದಕ್ಕೆ ಸರ್ಕಾರ ತಾತ್ಕಾಲಿಕವಾಗಿ ತಡೆಕೊಟ್ಟಿದೆ. ಒಂದೆ ಯಾವ ದರದಲ್ಲಿ ವಿಸೂಲು ಮಾಡಬೇಕೆಂದು ಇದಯೋ ಅದನ್ನೇ ಅವರಿಂದ ವಿಸೂಲು ಮಾಡಬೇಕೆಂದು ಬಿನ್ನವಿಸಿಕೊಳ್ಳುತ್ತೇನೆ. ಮತ್ತು ೧೯೭೬ರಲ್ಲಿ ಬೆಲೆ ಏನು ಇತ್ತೋ, ರೂ. ೮೦-೧೨೦, ಅದನ್ನೂ ಕೂಡ ಕಡಿಮೆ ಮಾಡಬೇಕೆಂಬುದರ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ನಾನು ಈ ಸಂದರ್ಭದಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಕೆ.ಬಿ. ಮಲ್ಲಪ್ಪ.—ಅಧ್ಯಕ್ಷರೇ, ಇದು ಇಡೀ ರಾಜ್ಯಕ್ಕೆ ಸಂಬಂಧಪಟ್ಟ ಪ್ರಶ್ನೆಯಾದುದರಿಂದ ಎಲ್ಲರಿಗೂ ಇದರ ಬಗ್ಗೆ ಮಾತನಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್.ಡಿ. ಚೌಡಯ್ಯ.—ಅಧ್ಯಕ್ಷರೇ, ಇದು ಇಡೀ ರಾಜ್ಯಕ್ಕೆ ಸಂಬಂಧಪಟ್ಟ ವಿಷಯವಾದುದರಿಂದ ಮತ್ತೆ ಇದರ ಖಾತೆ ಮಾನ್ಯ ಮುಖ್ಯಮಂತ್ರಿಗಳಿಗೆ ಸಂಬಂಧಿಸಿದ್ದು, ಅವರು ಇಂದು ಇಲ್ಲಿ ಇಲ್ಲದ್ದರಿಂದ, ಇದಕ್ಕೆ ಯಾರು ಉತ್ತರ ಕೊಡುತ್ತಾರೋ ಗೊತ್ತಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಇದಿದ್ದರೆ ಬಹಳ ಚೆನ್ನಾಗಿತ್ತು. ಆದ್ದರಿಂದ ದಯಮಾಡಿ ಈ ಪ್ರಶ್ನೆಯನ್ನು ಮುಂದೂಡಬೇಕು. ಮುಖ್ಯ ಮಂತ್ರಿಗಳು ಬಂದ ನಂತರ ತೆಗೆದುಕೊಳ್ಳತಕ್ಕಂತಹದ್ದು ಸೂಕ್ತ ಎಂದು ನಾನು ಸಲಹೆ ಕೊಡುತ್ತೇನೆ.

ಶ್ರೀ ಜಿ.ಎಸ್. ಶಿವನಂಜಪ್ಪ.—ಹಿಂದಿನ ಮುಖ್ಯಮಂತ್ರಿಗಳು ಈ ವಿಚಾರದಲ್ಲಿ ಆಶ್ವಾಸನೆ ಕೊಟ್ಟಿದ್ದರು. ಇಂದು ಮುಖ್ಯಮಂತ್ರಿಗಳು ಇಲ್ಲ, ಮತ್ತೆ ಈ ಖಾತೆ ಮುಖ್ಯಮಂತ್ರಿಗಳಿಗೆ ಸೇರಿದೆ, ಮುಖ್ಯಮಂತ್ರಿಗಳು ಬಂದ ಮೇಲೆ ಈ ಪ್ರಶ್ನೆಯನ್ನು ತೆಗೆದುಕೊಳ್ಳುವುದು ಸೂಕ್ತ ಎಂದು ನನಗನ್ನಿಸುತ್ತದೆ. ಇದು ಇಡೀ ರಾಜ್ಯದ ಲಕ್ಷಾಂತರ ರೈತರಿಗೆ ಸಂಬಂಧಪಟ್ಟಂತಹ ವಿಷಯ. ಹಿಂದಿನ ಮುಖ್ಯ ಮಂತ್ರಿಗಳು ಇದರ ಬಗ್ಗೆ ಆಶ್ವಾಸನೆ ಕೊಟ್ಟಿದ್ದರು ಆದರೆ ಇದುವರೆಗೂ ಅದು ಕಾರ್ಯರೂಪಕ್ಕೆ ಬರಲಿಲ್ಲ. ಕಂದಾಯ ಇಲಾಖೆಯ ಅಧಿಕಾರಿಗಳು ತೆರಿಗೆಯನ್ನು ಹಾಕುತ್ತಿದ್ದಾರೆ. ಇದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಒಂದು ಹೇಳಿಕೆ ಕೊಟ್ಟರೆ ಲಕ್ಷಾಂತರ ಜನರಿಗೆ ಅನುಕೂಲವಾಗುತ್ತದೆಂದು ನನ್ನ ಭಾವನೆ.

ಶ್ರೀ ಕೆ.ಬಿ. ಮಲ್ಲಿಪ್ಪ (ಅರಕಲಗೂಡು).—ಮಾನ್ಯ ಅಧ್ಯಕ್ಷರೇ, ಈ ಹಿಂದೆ ಮಾತನಾಡಿದಂತಹ ಸದಸ್ಯರು ಏನು ಹೇಳಿದರು, ನನ್ನದು ಕೂಡಾ ಅದೇ ಅಭಿಪ್ರಾಯ. ಬತ್ತ ಬೆಳೆಯತಕ್ಕಂಥ ಪ್ರದೇಶದಲ್ಲಿ ಅದರ ಅಚ್ಚು ಕಟ್ಟಿನಲ್ಲಿ ವಾಟರ್ ರೇಟ್ ಹಲವಾರು ರೀತಿ ಇದೆ, ಇದರ ಬಗ್ಗೆ ಅನೇಕಸಾರಿ ಈ ಸದನದಲ್ಲಿ ಪ್ರಸ್ತಾಪಮಾಡಿದ್ದೇವೆ. ಆಗಿನ ಕಂದಾಯ ಮಂತ್ರಿಗಳು ಮತ್ತು ಮುಖ್ಯ ಮಂತ್ರಿಗಳು ಇದರ ಬಗ್ಗೆ ಸೂಕ್ತವಾದ ತೀರ್ಮಾನ ತೆಗೆದುಕೊಳ್ಳುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದರು. ಕೆಲವೊಂದು ಕಡೆ ೩ರಿ ರೂಪಾಯಿ ಇದ್ದದ್ದು ಈಗ ೩½ ರೂಪಾಯಿ ಆಗಿದೆ ಅದರಿಂದ ಇದರ ಬಗ್ಗೆ ಬಹಳ ವಿಷದವಾಗಿ ಚರ್ಚೆ ಮಾಡಬೇಕಾಗಿರುವುದರಿಂದ ಮಾನ್ಯ ಮುಖ್ಯಮಂತ್ರಿಗಳು ಈ ಸದನದಲ್ಲಿದ್ದಾಗ ಈ ವಿಷಯವನ್ನು ತೆಗೆದುಕೊಳ್ಳುವುದು ಸಾಧ್ಯವಾದುದು ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ.ವಿ. ರಾಜಶೇಖರನ್ (ಉತ್ತರಹಳ್ಳಿ).—ಮಾನ್ಯ ಅಧ್ಯಕ್ಷರೇ, ಹಿಂದೆ ಈ ಸದನದಲ್ಲಿ ಈ ಪ್ರಶ್ನೆಯನ್ನು ತಂದಿದ್ದೆ, ಇದರ ಬಗ್ಗೆ ಕೂಲಂಕುಷವಾಗಿ ವಿಚಾರ ಮಾಡಿ ಇದಕ್ಕೆ ಒಂದು ಸರಿಯಾದ ಪರಿಹಾರವನ್ನು ಕಂಡುಹಿಡಿಯದೇ ಹೋದರೆ ಬಹಳ ಕಷ್ಟವಾಗುತ್ತದೆ. ಹಿಂದೆ ಕಾರಣಾಂತರದಿಂದ ಆ ಪ್ರಶ್ನೆ ಮುಂದಕ್ಕೆ ಹೋಯಿತು, ಈ ರೀತಿ ಈ ವಿಷಯವನ್ನು ಬಗೆಹರಿಸದೆ ಮುಂದಕ್ಕೆ ಹಾಕಿಕೊಂಡು ಹೋದರೆ ಇದರಿಂದ ರೈತರಿಗೆ ಬಹಳ ತೊಂದರೆಯಾಗುತ್ತದೆ. ಇದು ಸಾಧ್ಯವಾದುದಲ್ಲವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಆದರಿಂದ ಈ ವಿಷಯವನ್ನು ಅದಷ್ಟು ಬೇಗ ವ್ಯಾಪಕವಾಗಿ ಚರ್ಚೆಮಾಡಿ ಒಂದು ತೀರ್ಮಾನಕ್ಕೆ ಬರಬೇಕೆಂದು ಕಂದಾಯ ಸಚಿವರಲ್ಲಿ ಬಿನ್ನವಿಸಿಕೊಳ್ಳುತ್ತೇನೆ. ಇದರಿಂದ ರೈತರು ಬಹಳ ತೊಂದರೆಗೆ ಸಿಕ್ಕಿಹಾಕಿಕೊಳ್ಳುತ್ತಾರೆ ಹಾಗೂ ಇದರಿಂದ ಮಧ್ಯವರ್ತಿಯವರಿಗೆ ಅನುಕೂಲವಾಗಿ ಪದಾರ್ಥಗಳ ಬೆಲೆ ಹೆಚ್ಚಾಗುತ್ತವೆ. ಆದ್ದರಿಂದ ಅದಷ್ಟು ಜಾಗೃತ ಕೂಲಂಕುಷವಾಗಿ ಪರಿಶೀಲನೆ ಮಾಡಿ ಸೂಕ್ತ ತೀರ್ಮಾನ ತೆಗೆದುಕೊಳ್ಳಬೇಕೆಂದು ಮಾನ್ಯ ಕಂದಾಯ ಮಂತ್ರಿಗಳಲ್ಲಿ ಬಿನ್ನವಿಸಿಕೊಂಡು ನನ್ನ ಅಭಿಪ್ರಾಯವನ್ನು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಸಾ. ಲಿಂಗಯ್ಯ (ಶಿರಾ).—ಸ್ವಾಮಿ ಈ ವಾಟರ್ ರೇಟಿನ ಒಂದು ಸಮಸ್ಯೆಯಲ್ಲಿ, ಕೆಲವು ಕಡೆ ನೀರಿನನ್ನೇ ಬಿಡದೆ ಇರುವ ನಿರ್ದೇಶನ ನನ್ನ ಕ್ಷೇತ್ರದಲ್ಲಿ ಇದೆ. ಸುಮಾರು ಕಡೆ ಈ ರೀತಿ ನೀರನ್ನು ಕೊಡದೆ ಫಸಲಿಗೆ ತೊಂದರೆಯಾಗಿದೆ. ಕೆಲವು ಕಡೆ ಡಿಮಾಂಡ್ ನೋಟೀಸ್ ಕೊಡದೆ ವಸೂಲಿ ನಡೆಸುತ್ತಿದ್ದಾರೆ. ನಮ್ಮ ಭಾಗದಲ್ಲಂತೂ ಕಡ್ಡಾಯ ವಸೂಲಿ ನಡೆದಿದೆ. ಆದ್ದರಿಂದ ಕಂದಾಯ ಮಂತ್ರಿಗಳಲ್ಲಿ ನಾನು ಕಳೆಕಳೆಯಿಂದ ಮನವಿ ಮಾಡುತ್ತಿದ್ದೇನೆ, ಮೊದಲು ಫಸಲಿಗೆ ನೀರು ಕೊಡಿಸಿ, ಈ ಸಮಸ್ಯೆಯನ್ನು ಯಾವ ರೀತಿ ಸರ್ಕಾರ ತೀರ್ಮಾನ ಮಾಡಬೇಕೆಂದು, ಮಾನ್ಯ ಮುಖ್ಯಮಂತ್ರಿಗಳು ಇರುವಾಗ ಸದನದಲ್ಲಿ ವ್ಯಾಪಕವಾಗಿ ಚರ್ಚೆಮಾಡಿ, ತೀರ್ಮಾನಕ್ಕೆ ಬಂದು ರೈತರ ತೊಂದರೆಯನ್ನು ನಿವಾರಿಸುವುದು ಒಳ್ಳೆಯದು. ಅದು ಅತಿ ಜರೂರಾಗಿ ಮಾಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್.ಟಿ. ಕೃಷ್ಣಪ್ಪ (ನಾಗಮಂಗಲ).—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಸುಮಾರು ೮೦ ಪರ್ಸೆಂಟ್ ಜನತೆಗೆ ಸಂಬಂಧಪಟ್ಟ ವಿಷಯ. ಇದರಲ್ಲಿ ವಿರೋಧಪಕ್ಷದ ಅನೇಕರು ಮತ್ತು ನಮ್ಮ ಪಕ್ಷದ ಸದಸ್ಯರು ಸಾಮಾನ್ಯವಾದ ಒಂದೇ ಅಭಿಪ್ರಾಯವನ್ನು ಹೊಂದಿದ್ದಾರೆ. ನೀರಿನ ತೆರಿಗೆ ವೈಜ್ಞಾನಿಕ

ಮಾದಂತ ರೀತಿಯಲ್ಲಿ ಲೆಕ್ಕಾಚಾರಮಾಡಿ ತೀರ್ಮಾನ ಮಾಡಿಲ್ಲ ಎನ್ನುವ ಅಭಿಪ್ರಾಯವಿದೆ. ಬತ್ತ ಬೆಳೆಯುವ ಭೂಮಿಗೆ ಹಾಕುವ ತೆರಿಗೆ ಒಂದು ಹೊಂದಾಣಿಕೆಯ ಮೇಲೆ ಸಂಬಂಧ ಪಡಬಹುದು ಇದನ್ನು ಅರ್ಥಮಾಡಿಕೊಳ್ಳುವುದು- ಕಷ್ಟವಾಗುತ್ತದೆ. ಬತ್ತಕ್ಕೆ ಹಾಗೂ ಕಬ್ಬಿಗೆ ಅದರ ಅಂದಾಜನ್ನು ತೆಗೆದು ಕೊಂಡು ನೀರಿನ ತೆರಿಗೆ ಹಾಕುವ ಉದ್ದೇಶದಿಂದ ತೀರ್ಮಾನವನ್ನು ಮಾಡಿಲ್ಲವೆಂದು ಸಾಮಾನ್ಯ ಅಭಿಪ್ರಾಯ ಬರುತ್ತಿದೆ. ಆದ್ದರಿಂದ ಈ ವಿಷಯವನ್ನು ವಿಸ್ತಾರವಾಗಿ ಹಾಗೂ ಅಂತಿಮವಾಗಿ ನಿರ್ಣಯ ಆಗಬೇಕಾದರೆ ಮಾನ್ಯ ಮುಖ್ಯಮಂತ್ರಿಗಳು ಇರವು ಬಿಟ್ಟಿರುತ್ತದೆ. ಮೊನ್ನೆ ಮಂಡ್ಯ ಜಿಲ್ಲೆಯಲ್ಲಿ ಪ್ರವಾಸಕ್ಕೆ ಹೋದಾಗ ಲೋಕ ಸಭಾಸದಸ್ಯರು ಮನುಷ್ಯ ಮಾಡಿದಾಗ ಅದಕ್ಕೆ ಉತ್ತರವಾಗಿ ಏನೋ ರಿಯಾಯಿತಿ ಮಾಡಿ ಕೆಲವು ತೆರಿಗೆಗಳನ್ನು ಮನ್ನಾ ಮಾಡುತ್ತೇವೆಂದು ಹೇಳಿದ ಹಾಗೆ ಪತ್ರಿಕೆಯಲ್ಲಿ ವರದಿ ಯಾದಂತೆ ನೋಡಿದೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಒಂದು ಹೇಳಿಕೆ ಕೊಟ್ಟಿರತಕ್ಕ ಸಮಯ ದಲ್ಲಿ ಇದನ್ನು ಮುಂದುವರಿಸುವುದು ಸೂಕ್ತವಲ್ಲ.

ಶ್ರೀ ಎಸ್. ಬಂಗಾರಪ್ಪ (ಮಾನ್ಯ ಕಂದಾಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ರೂಲ್ಸ್ ಡಿಬರ ಪ್ರಕಾರ ಪ್ರಸ್ತಾಪ ಮಾಡಿರತಕ್ಕಂಥ ಮಾನ್ಯ ಎಲ್ಲಾ ಸದಸ್ಯರ ಅಭಿಪ್ರಾಯವು ಒಂದೇ ಆಗಿರುವುದರಿಂದ ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳೇ ಉತ್ತರ ಕೊಡತಕ್ಕದ್ದು ಬಿಟ್ಟಿರುತ್ತದೆ. ಇದರಲ್ಲಿ ಹೆಚ್ಚಿಗೆ ಸತ್ಕಾರ ಎದೆ ಕಾರಣ ಮಾನ್ಯ ಸದಸ್ಯರು ಮಾತನಾಡಿದ್ದರಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಕೆಲವು ವಿಷಯಗಳನ್ನು ತಿಳಿಸಿದ್ದಾರೆಂದು ಹೇಳಿದರು. ಆದ್ದರಿಂದ ಆ ವಿವರಗಳು ಸಭೆಯಲ್ಲಿ ನನ್ನಲ್ಲಿ ಇಲ್ಲ. ಮಾನ್ಯ ಸದಸ್ಯರು ವಿವರಗಳನ್ನು ಮತ್ತೆ ಮತ್ತೆ ಕೇಳುವುದು ಅದಕ್ಕೆ ಸರಿಯಾದ ಉತ್ತರವಿಲ್ಲದೆ ಇದ್ದರೆ ಅದು ಸರಿಯಾಗುವುದಿಲ್ಲ. ಆದ್ದರಿಂದ ಮಾನ್ಯ ಸದಸ್ಯರು ಮಾನ್ಯ ಮುಖ್ಯಮಂತ್ರಿಗಳು ಇರುವಾಗ ಈ ವಿಷಯವನ್ನು ತೆಗೆದುಕೊಳ್ಳುವುದು ಸೂಕ್ತವೆಂದು ನಾನು ಬಪ್ಪುತ್ತೇನೆ.

ಶ್ರೀ ಹೆಚ್.ಡಿ. ಚೌಡಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೃಷ್ಣಪ್ಪನವರು ಹೇಳಿದ್ದನ್ನು ನೋಡಿದರೆ ನಮ್ಮೆಲ್ಲರ ತಿಳುವಳಿಕೆ ಪ್ರಕಾರ ಆ ರೀತಿ ಮಾನ್ಯ ಲೋಕ ಸಭೆಯ ಸದಸ್ಯರ ಮನವಿಗೆ ಏನಾದರೂ ಮುಖ್ಯಮಂತ್ರಿಗಳು ಆಶ್ಚರ್ಯವೆ ಕೊಟ್ಟಿದ್ದರೆ ಅದು ನಮಗೆ ತಿಳಿದಿಲ್ಲ ಆದರೆ ನಮ್ಮ ಮಟ್ಟಿಗೆ ಹೇಳುವುದಾದರೆ ಅದು ಸತ್ಯಕ್ಕೆ ದೂರವಾದ ವಿಷಯ. ಆ ರೀತಿ ಏನಾದರೂ ಪತ್ರಿಕೆಯಲ್ಲಿ ಉತ್ತರ ಕೊಟ್ಟಿದ್ದಾರೆಂದು ಹೇಳುವುದಾದರೆ ಮಾನ್ಯ ಮುಖ್ಯಮಂತ್ರಿಗಳು ಬಂದಾಗ ಗೊತ್ತಾಗುತ್ತದೆ.

ಶ್ರೀ ಜಿ.ಎಚ್. ಪಟೇಲ್ (ಚನ್ನಗಿರಿ).—ಕಲೆಕ್ಷನ್ ನಿಲ್ಲಿಸುವುದಕ್ಕೆ ಏನಾದರೂ ಡೈರೆಕ್ಷನ್ ಕೊಟ್ಟಿದ್ದೀರಾ?

ಶ್ರೀ ಎಸ್. ಬಂಗಾರಪ್ಪ.—ಆ ವಿಷಯ ಸರ್ಕಾರಕ್ಕೆ ಯಾವುದು ಬಂದಿಲ್ಲ. ಆದರೆ ಇನ್ನು ಮೂರು ಸಾಲು ದಿವಸಗಳಲ್ಲಿ ಏನೂ ಅಂತ ತೊಂದರೆ ಬರುವುದಿಲ್ಲ ಆದ್ದರಿಂದ ಮಾನ್ಯ ಮುಖ್ಯ ಮಂತ್ರಿಗಳು ಇರುವಾಗ ಇದನ್ನು ವಿಚಾರ ಮಾಡೋಣ.

LEGISLATIVE BUSINESS

* Karnataka Village Panchayats and Local Boards Amendment Bill, 1980.

Motion to Introduce

SRI B. RAMAIAH (Minister for Rural Development and Panchayat Raj).—Sir, I leg to move.

“That leave be granted to introduce the Karnataka Village Panchayats and Local Boards (Amendment) Bill, 1980”.

* Bills - Annexure